

# In-Nies imutu u ż-Żmien jibqa' għaddej

*"Bil-qiegħda fuq il-herba mistoħbija*

*Tidhak il-Mewt bl-arloġġ u l-mingel f'idha."*

(Dun Karm)

**G**HADDEW l-eluf ta' snin u l-Mewt, bla qatt ma tegħja jew tixjeh, għadha tiggerra ma' l-erbat irjeh tad-dinja, teqred u gġarraf kull ma ssib quddiemha. Rajtha titwieled qalb il-ħdura ta' l-Orjent. Rajtha thares b'harsa għajjura lejn l-ewwel żewġ ulied. Qabdet il-mingel li kien twieled magħha u resqet fuq l-iċken fost iż-żewġt ahwa. X'daħka ta' rebha harġet minn fom-mha x'ħin rat l-ewwel qtar tad-demmm iċarċar mix-xafra qerrieda. Xorbithom. Għiha bnin demm il-bniedem, u ġo fiha tnisslet ġibda qawwija li tisker b'demm uliedhom. Harġet mill-ġonna ta' l-Orjent u baqgħet issus wara pass il-bniedem. Għajruha u seħtuha. Nies talbuha ħniena u wegħduha ġidhom kollu, iżda xejn ma sata' jtaffi l-għatx imdemmem tagħha.

Dahlet ġo palazzi u serqet hajjiet no'bli minn qalb il-ward u l-ġawhar. Dahlet fi djar fqajrin u qerdet kapijiet minn qalb il-ghozza ta' wliedhom. Firdet qlub jinħabbu, hasdet poeti li għannew bosta, iżda qatt ġieħha. Rajt suldati u baħħara kbar Ingliżi jitilgħu t-taraġ tal-Mewt u jhallu għonqhom taħt il-man-nara. Rajt imperaturi u gwerrieri Rumani li, biex jisfidaw il-mewt, inxeħtu huma stess fuq ix-xwabel tagħhom. Rajt wieħed jithabbab mal-mewt; bniedem bla qalb u bla karattru. Kien Neruni jara l-Ruma tinħaraq.

Id f'id mal-mewt għaddej iż-żmien, iġarraf djar, jeqred bliet u rħula, iwaqqa' imperi u b'sengħa ta' mgħallem jidfen kull tifikira ta' l-imghoddi. Iżda hanin rajtu ż-żmien, jixxotta d-dmugh minn għajnejn miksura, iwennes qlub li ħabbew bosta, u jtaffi l-korla ta' nazzjon imghadba.

Haġa biss nixtieq ingħallmu ż-żmien, nixtieq ingħallmu jkaxkar il-pass, ħin il-hena u l-ġid u jheff u jtir waqt il-ġuħ u n-niket. Nixtiequ jtnikker fuq il-hajja ta' poeti u mużiċisti, u fuq il-hajja ta' politiċi kbar. Id-dinja kienet tkun wisq iżjed għanja li kieku ż-żmien ma għaġġilx u għadha hekk malajr

minn fuq Keats u Chopin. Id-dinja kienet tkun wisq iżjed fil-paċi li kieku William Pitt għadu juri d-dinja l-politika tiegħu.

Iżda ż-żmien, bħall-mewt, ma jismax talb. Iż-żmien jibqa' għaddej u

“.....il-mejta bla mibkija  
Taħt il-herba taż-żmien baqgħet mirduma.”

IMELDA VELLA.